

**स्वातंत्र्यसैनिक निवृत्तीवेतनाच्या
अनुज्ञेयतेच्या दिनांकाविषयी**

**महाराष्ट्र शासन
सामान्य प्रशासन विभाग,
शासन निर्णय क्र. न्यायाप्र-१२१४/प्र.क्र. ४७/२०१४/स्वासैक-१
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
दिनांक: ३० जुलै, २०१६.**

**वाचा:- शासन परिपत्रक, सामान्य प्रशासन विभाग क्र. न्यायाप्र-१२१४/प्र.क्र.
४७/२०१४/ स्वासैक-१, दि.१३ मार्च, २०१४.**

प्रस्तावना:-

शासन परिपत्रक, सामान्य प्रशासन विभाग क्र. न्यायाप्र-१२१४/प्र.क्र. ४७/२०१४/स्वासैक-१, दि.१३ मार्च, २०१४ नुसार दिवाणी अर्ज क्रमांक ७८३/२००७ (केंद्र शासन विरुद्ध कौशल्यादेवी) प्रकरणी सर्वोच्च न्यायालयाने दि.१५.०२.२००७ रोजी दिलेला न्यायनिर्णय सर्वसंबंधितांच्या निदर्शनास आणण्यात आला असून त्यानुसार अंमलबजावणी करण्याचे निदेश देण्यात आलेले आहेत.

उक्त न्यायनिर्णयाशी संबंधित प्रकरण हिमाचल प्रदेशातील आहे. या प्रकरणाच्या बाबतीत मा. सर्वोच्च न्यायालयाने असा निर्णय दिलेला आहे की, या प्रकरणातील पुरावा दुय्यम स्वरूपाचा असल्याने त्या प्रकरणातील अर्जदारास निवृत्तीवेतन आदेशाच्या दिनांकापासून देय राहील.

स्वातंत्र्य सैनिक निवृत्तीवेतन मिळण्यासाठी अर्ज करणाऱ्या अर्जदाराने प्रथम स्वरूपाचा पुरावा सादर केला असेल तर त्यास त्याच्या अर्जाच्या दिनांकापासून निवृत्तीवेतन अनुज्ञेय राहील अथवा कसे याबाबत निश्चित असे आदेश आतापर्यंत शासनाने निर्गमित केलेले नव्हते. त्यामुळे, राज्यावर पडणारा आर्थिक भार विचारात घेवून, असे आदेश निर्गमित करण्याची बाब शासनाच्या विचाराधीन होती. त्यानुसार आता शासनाने खालीलप्रमाणे निर्णय घेतला आहे.

शासन निर्णय:-

यापुढे ज्या अर्जदाराच्या प्रकरणी स्वातंत्र्य सैनिक निवृत्तीवेतन मंजूर करण्याचा निर्णय मा. मुख्यमंत्री तथा अध्यक्ष, स्वातंत्र्य सैनिक उच्चाधिकार समिती यांच्या स्तरावर घेण्यात येईल, त्या अर्जदारास स्वातंत्र्य सैनिक निवृत्तीवेतन मंजूर करण्याबाबतचे आदेश ज्या दिनांकास निर्गमित करण्यात येतील, त्या दिनांकापासून निवृत्तीवेतन अनुज्ञेय राहील. कोणत्याही परिस्थितीत मागील

थकबाकी अनुज्ञेय राहणार नाही. ज्या पुराव्याच्या आधारावर स्वातंत्र्य सैनिक निवृत्तीवेतन मंजूर करण्यात येत आहे, ते पुरावे प्रथम स्वरूपाचे असले तरीसुद्धा स्वातंत्र्य सैनिक निवृत्तीवेतन मंजूरी आदेशाच्या दिनांकापासून अनुज्ञेय राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७३०१७५७३९९६०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शाम लाल गोयल)
प्रधान सचिव व वि.चौ.अ.१

प्रत,

- १) मा. राज्यपाल यांचे सचिव,
- २) मा.मुख्यमंत्री यांचे सचिव,
- ३) सर्व मा.मंत्री यांचे खाजगी सचिव,
- ४) सर्व मा.राज्यमंत्री यांचे खाजगी सचिव,
- ५) सर्व विधान सभा /विधान परिषद सदस्य, महाराष्ट्र विधानमंडळ सचिवालय, मुंबई,
- ६) मुख्य सचिव/ अपर मुख्य सचिव यांचे स्वीय सहायक,
- ७) सर्व प्रधान सचिव/विशेष सचिव/ सचिव,
- ८) सर्व विभागीय आयुक्त, महाराष्ट्र राज्य,
- ९) सर्व जिल्हाधिकारी, महाराष्ट्र राज्य,
- १०) वित्त विभाग (व्यय-४), मंत्रालय, मुंबई ३२,
- ११) विधी व न्याय विभाग, मंत्रालय, मुंबई ३२,
- १२) संचालक, लेखा व कोषागारे, संगणक कक्ष, ५ वा मजला, नवीन प्रशासन भवन , मुंबई,
- १३) सर्व जिल्हा कोषागार अधिकारी, महाराष्ट्र राज्य,
- १४) महालेखापाल १/ २ लेखा व अनुज्ञेयता महाराष्ट्र, मुंबई/नागपूर,
- १५) महालेखापाल १/ २, लेखा व परिक्षा महाराष्ट्र, मुंबई/नागपूर,
- १६) अधिदान व लेखा अधिकारी, मुंबई,
- १७) निवासी लेखा परीक्षा अधिकारी, मुंबई,
- १८) विभागीय संपर्क अधिकारी, माहिती व जनसंपर्क महासंचालनालय, मुंबई (प्रसिध्दीकरिता),
- १९) निवड नस्ती (स्वासैक १)